

एमजी कालेज में मनाया गया अमृत दिवस

खरसिया (नईदुनिया न्यूज)। स्वतंत्रता दिवस के 75वें वर्ष को यादगार बनाने के लिए प्रदेश सरकार ने आजादी का अमृत महोत्सव योजना की शुरुआत की है। विभाग की ओर से सभी राजकीय एवं निजी कालेज के प्राचार्यों को पत्र भी जारी किया गया है। इसके अनुसार महात्मा गांधी शासकीय स्नातकोत्तर महाविद्यालय परिसर में अमृत दिवस मनाया गया। जो महाविद्यालय के प्राचार्य पी सी धृतलहरे के मार्गदर्शन में आयोजन हुआ। इसके पश्चात प्रो एस के इजारदार ने अमृत महोत्सव के बारे में विस्तृत जानकारी प्रदान की। अधिक से अधिक लोगों को जोड़ने के लिए आह्वान किया। प्रोफेसर एम एल धिरही ने अमृत महोत्सव के उद्देश्य के बारे में बताया। इसके बाद एनसीसी अधिकारी लेफ्टिनेंट प्रो सरला जोगी के नेतृत्व में छात्र-छात्राओं ने दौड़ लगाई। अवसर पर महाविद्यालय के प्राध्यापक और कर्मचारी उपस्थित रहे।